

3 ta' Gunju, 1946.

Traballfin.

Is-S.T.G. Sir George Borg, Kt., M.B.E., I.L.D., Pres.

L-Onor. Prof. Dr. E. Ganado, LL.D.

L-Onor. Dr. L. A. Camilleri, I.L.D.

William Doublet versus Evangelista Psaila et.

**Bejgħ ta' Mobili — Tradizzjoni — Elevazzjoni —
Art. 1481 tal-Kodiċi Civili.**

It-tradizzjoni tal-mobili mibjugħa wa tippregħudikax it-terzi meta l-mobili jibqgħu fil-pożer u fil-pużness tal-b'jiegħ.

Għalhekk dawk il-mobili hekk mibjugħa jibqgħu suġġetti għall-azzjoni tal-kredituri tal-bejjiegħ, li jistgħu jelevaw dawk il-mobili.

Il-Qorti. — Rat iċ-ċitazzjoni quddiem il-Prim'Awla tal-Qorti Civili tal-Maestà tar-Re, l' biha l-attur, wara li qal li b'mandat ta' l-elevazzjoni tat-22 ta' Lulju 1945, spedit minn dik il-Qorti fuq talba tal-konvenuta Psaila kontra l-konvenut Chetenti, ġew elevati mid-dar ta' l-abitazzjoni tal-konvenut Chetenti f'tas-Siema, Stuart Street, nru. 54, fost affarijiet

ohra. L-oġġetti segwenti:— (1) Arloġġ kbir.....; u li l-oġġetti fuq indikati ġew akkwistati b'titolu ta' xiri minn għandu, kwantu għal gwardarrobba żgħira..... permezz ta' skrittura privata tal-15 ta' Mejju 1943 (dok. A), u kwantu għall-oġġetti rimanenti in forza ta' kuntratt fi-atti tan-Nutar Paul Pellegrini Petit tat-30 ta' Marzu 1944 (dok. B); u talab li, wara li jkun premessi d-dikjarazzjonijiet opportuni u mogħtija l-provvediment meħtieġa, tiġi revokata l-eżekuzzjoni ta' l-imsemmi mandat ta' l-elevazzjoni tat-22 ta' Lulju 1944, kif ukoll ta' l-atti kollha suċċessivi u dipendenti, spediti minn dik il-Qorti fuq talba tal-konvenuta Psaila kontra l-konvenut Chetcuti, relativament għall-oġġetti fuq enumerati, li huma ta' proprjetà tiegħu; bl-ispejjeż kontra l-konvenuti;

Omissis;

Rat is-sentenza mogħtija mill-Prim'Awla tal-Qorti Civili tal-Maestà tar-Re fil-31 ta' Ottubru 1945, li biha ġiet miċhuda t-talba bl-ispejjeż kontra l-attur; wara l-dik il-Qorti kkunsidrat;

Li mill-provi rriżulta li l-attur kiseb il-mobbli minn għand Carmela Chetcuti nomine li zammet l-użufrutt tagħhom tul hajjitha; għaldaqstant it-tradizzjon kienet merament konsenswali, u bħala tali ma setgħetx tippreġudika l-interessi tatterzi eżekutanti, u għalhekk tal-konvenuta Psaila. Il-fatti li l-attur ighix fi-istess dar ma' dik Psaila, li tħallas il-kera tad-dar, ma jbiddux it-tradizzjoni minn konsenswali għal effettiva, in vista tar-riżerva ta' l-użufrutt;

Rat in-nota ta' l-appell ta' l-attur u rat il-petizzjoni tiegħu, fejn talab li s-sentenza fuq imsemmija tiġi riformata, billi tiġi revokata in kwantu caħdet it-talba attriċi relativament għall-oġġetti li l-attur xtara minn għand il-konvenut Chetcuti in forza ta' liskrittura privata tal-15 ta' Mejju 1943, u billi tiġi konfirmata in kwantu caħdet it-talba attriċi relativament għall-oġġetti l-oħra li huwa xtara minn għand il-konvenut Chetcuti in forza tal-kuntratt tal-bejgħ fi-atti tan-Nutar Paul Pellegrini Petit tat-30 ta' Marzu 1944, u b'hekk iġi deciz billi t-talba attriċi tiġi milqugħa in kwantu hija diretta għar-revoka ta' l-eżekuzzjoni tal-mandat ta' l-elevazzjo-

ni tat-22 ta' Lulju 1945, limitatament għall-oġġetti akkwistati mill-attur bis-saħħa ta' l-imsemmi ja skrittura privata tal-15 ta' Mejju 1943; bl-ispejjeż relattivi kontra l-appellati; u tiġi respinta in kwantu hija diretta għar-revoka ta' l-eżekuzzjoni ta' l-imsemmi mandat relattivament għall-oġġetti l-oħra maqbudin bil-mandat; bl-ispejjeż relattivi kontra l-istess attur;

Omissis;

Ikkunsidrat;

Illi dan l-appell huwa limitat għall-mobbli li ġew lill-appellant mibjugħ n bis-saħħa ta' l-iskrittura privata tal-15 ta' Mejju 1943. Dawk il-mobbli jikkonsistu f'sodda tar-ram u hadid, lavaman, gradenza, twaletta gwardaroba, gradenzina zghira, tliet siggijiet ta' Vjenna, u żewġ strapuntini. Minn dawn l-oġġetti, skond kif jidher mill-att ta' citazzjoni, ġew maqbudin biss il-gwardaroba, il-gradenza u l-lavaman, bil-mandat fl-istess citazzjoni msemmija;

Ikkunsidrat;

Illi mill-provi li ġew imressq n fl-ewwel u f'din l-istanza, irriżulta li l-appellant ighix ma' l-appellat Chetcuti u ma' martu, li hija z-zija tiegħu. Meta xtara dawk il-mobbli huwa k'en ilu joqgħod magħhom, u kien ilu juża l-kamra tas-sodda li tagħha dawk il-mobbli kienu jiffurmaw parti minn mindu k'en tifel (fol. 88). L-istess mobbli baqgħu dejjem fid-dar ta' Chetcuti; u dan biss kien iħallas il-kera tagħha;

Ikkunsidrat;

Illi skond il-liġi (art. 1491 tal-Kodiċi Civili) it-tradizzjoni tal-mobbli mibjugħha ma tippregudikax lit-terzi meta huma jibqgħu fil-poter u fil-pussess tal-bejjiegh. U f'dan il-każ kien l-appellat Chetcuti li zamm il-pussess wara l-bejgħ, billi baqgħu fil-post mikr lilu biss, u għalhekk fil-poter tiegħu (ara sentenza Prim'Awla, 2 ta' April 1898, in re "Massa vs. Micallef", Kollez. Vol. XVI — II — 238);

Għaldaqshekk;

Tirrespingi l-appell u tikkonferma fil-kap devolut lil dina l-Qorti s-sentenza moġhtija mill-Prim'Awla tal-Qorti Civili tal-Maestà tar-Re fil-31 ta' Ottubru 1945; bl-ispejjeż kontra l-appellant.